

לעבן מיט משיח

Published by Moshiah Resource Center Tel: 514 385-9514 FAX 514 858-0693 E-Mail: ZusheSil@total.net

782

נוסד לע"נ האשה החשובה מרת שרה מעשא ב"ר דוד ע"ה. נלב"ע ח' מנחם אב תשנ"ה

בס"ד. ועש"ק יתרו, כ"ב שבט, ה'תשע"ז - ק"ן שנה להסתלקות הילולא של כ"ק אדמו"ר הצ"צ

כ"ב שבט: יום הסתלקות הילולא של הרבנית הצדקנית חי' מושקא ע"ה ז"ל

איז פארוואס רופט מען דאס "יאגורט"?

די רביצין האט עס אבער צונישט געמאכט, זאגנדיק: ס'מאכט ניט אויס, ניטא וואס צו אנטשולדיקן זיך... כ'האב דאס איבערדערציילט מיין מאן [דעם רבי'ן] און ער האט שטארק געלאכט!...

(געהערט פון דר. י.ב. ק. - וועלכער האט דאס געהערט פון דער סעקרעטארשע'ס מאכטער)

די רביצין חי' מושקא נ"ע זי"ע, פלעגט אפטמאל באזוכן פארשידענע ביבליאטעקן, צוליב פארשידענע פארש-ארבעט וועלכע זי האט דורכגעפירט.

אין איינע פון די אנשטאלטן וואו זי האט זיך באנוצט מיט דער גרויסער ביבליאטעק פלעגט זי אפטמאל אריינגיין צו דעם "דין" פון דעם אנטשטאלט, (איינער א פראפעסאר פינקלשטיין) צו דורכריידן זיך מיט אים וועגן פארשידענע אנגעלעגנהייטן.

איינמאל איז די רביצין געקומען צום אפיס פון דעם פראפעסאר, האט זי סעקרעטארשע געזאגט די רביצין, אז דער פראפעסאר איז היינט אהיימגעגאנגען פריער ווי גוויינלעך. די רביצין איז געבליבן רעדן מיט דער סעקרעטארשע, און דער שמועס האט ארויפגעפירט אויף דער פראגע וואס די סעקרעטארשע גיט עסן איר מאן אינדערפרי? די סעקרעטארשע האט געענטפערט אז זי גיט איר מאן "עפל-סאוס מיט זויער מילך". האט דערויף די רביצין געענטפערט אז איר מאן זאגט אז זויער מילך איז ניט גוט!

אין מיטן געשפרעך איז אריינגעקומען דער מאן פון די סעקרעטארשע, און הערנדיק אז די רביצין זאגט אז "זויער מילך איז ניט גוט" האט ער ויצלדיק געזאגט "ס'איז דאך יא-גורט"!...

די סעקרעטארשע, וועלכע האט געשמועסט מיט דער רביצין האט געפילט זייער באליידיקט. זי האט געטראכט אז איר מאן'ס ווייץ איז ניט געווען צו דער זאך און ס'איז געווען אינגאנצן אן טאקט. איר האט פארדראסן ווי איר מאן איז אינמיטן אריינגעפארן מיט זיין גלייכווערטל. זי האט אים דערנאך שטארק אויסגערעדט. און זי האט זיך שטארק געשעמט.

אז די רביצין איז געקומען דאס נעקסטע מאל אין ביבליאטעק, האט די סעקרעטארשע זיך שטארק אנטשולדיקט פאר די רביצין וואס איר מאן האט אזוי אריינגעפארן מיט זיין גלייכווערטל...

איר זייט אלע אונזערע

קינדער...

א געוויסע פרוי פון ענגלאנד פלעגט אפט באזוכן די רביצין אין איר שטוב אויף 1304 פרעזידענט סטריט, ווען זי פלעגט קומען צופארן אין נ"י.

בא איינע פון די באזוכן האט זי געקומען צו דער רביצין מיט אירע קליינע קינדערלעך.

אז זי איז געזעצן און פארבראכט מיט דער רביצין, האבן די קינדער געשפילט, ארומגעלאפן איבער'ן שטוב פון צימער צו צימער. אז זיי האבן איבערגעקוקט די גאנצע שטוב, האבן זיי צוריקגעקומען צו זייער מוטער, וועלכע איז געזעצן מיט דער רביצין, און זיי האבן געפרעגט די רביצין: מיר האבן איבערגעקוקט די גאנצע שטוב און מיר האבן ניט געפונען קיין קינדער... וואו זיינען די קינדער פון שטוב?!

די רביצין האט זיי אלע אויסגעשטעלט איינער לעבן דעם אנדערן, און, אנווייזנדיק אויף יעדער איינציקן פון זיי, און דערנאך אנווייזנדיק צום פענסטער, האט זי געזאגט: דו, און דו, און דו, און די אלע דארטן אינדרויסן... זיינען אלע אונזערע קינדער!

(דערציילט דורך שמואל לו שי')

לזכות מושקא בת דאבא רבקה שתחיו

לרגלי הכנסה לעול המצוות - כ"ב שבט לאויוש"ט ובריאות ולשנת ברכה והצלחה

ולזכות חיים משה בן פייגא רעכא רחל שיחיו

ליום הולדתו - כ"א שבט לאויוש"ט ובריאות ולשנת ברכה והצלחה

לזכות שלום בן פריידא ופייגא רעכא רחל בת איטא העניא שיחיו לאויוש"ט - שתעמוד להם בכל המצטרך

לעילוי נשמות הרה"ח ר' יחזקאל ב"ר אהרן ע"ה שפיר

הרה"ח ר' חיים ארי' ב"ר משה ע"ה זלבערשטיין

הרה"ח ר' אליהו יצחק ב"ר חיים ארי' ע"ה זלבערשטיין

לע"נ רפאל לוי יוסף ב"ר יצחק ע"ה - תנצב"ה

ונזכה זעהן זיך מיט'ן רבי'ן דא למטה.... והוא יגאלנו!